

डेझिंग प्रक्रिया करणाऱ्या Envitech Middle East
Co. या कंपनीस रु.६७,११,४६६/- इतकी रक्कम
अदा करण्याच्या प्रस्तावास मंजूरी देणेबाबत.

महाराष्ट्र शासन

गृह विभाग

शासन निर्णय क्र.संकिर्ण-०७२१/प्र.क्र.१३७/विशा-१अ

मंत्रालय, मुंबई-४०० ०३२.

दिनांक : ३० ऑगस्ट, २०२१.

संदर्भ : १. पोलीस महासंचालक, महाराष्ट्र राज्य, मुंबई यांचे पत्र क्र. पोमसं/२०/पानसरे

हत्या/३७५/२०१७, दिनांक ०४.०२.२०२१ व दिनांक ०६.०८.२०२१.

२. अपर पोलीस महासंचालक, गु.अ.वि., महाराष्ट्र राज्य, पुणे यांचे पत्र क्र.अपोमस/ कॉ.पानसरे

हत्या/तपास/३७/२०२०, दिनांक १२.०३.२०२०.

प्रस्तावना :-

कॉ.गोविंद पानसरे हत्येचा तपास मा.उच्च न्यायालय, मुंबई येथे दाखल याचिका क्र.१५६५/२०१५ अन्वये मा.उच्च न्यायालयाच्या निगराणीखाली करण्यात येत आहे. कॉ. पानसरे हत्येच्या गुन्ह्यात अटक करण्यात आलेल्या आरोपीपैकी काही आरोपी व त्यांच्या या गुन्ह्यात नसलेल्या इतर साथीदारांचा डॉ.नरेंद्र दाभोळकर, प्रा.एम.एम.कलबुर्गी, जेष्ठ पत्रकार गौरी लंकेश या गुन्ह्यामध्ये सहभाग असल्याचे निष्पन्न झाले आहे. कॉ.पानसरे, डॉ.दाभोळकर, प्रा. कलबुर्गी व जेष्ठ पत्रकार गौरी लंकेश हत्येच्या गुन्ह्यात वापरण्यात आलेल्या तीन पिस्टल (अग्निशस्त्र) चे बॅरल व फायरिंग पिन काढून पुरावा नष्ट करण्याच्या उद्देशाने ते नदी पात्रातील पाण्यात (खाडीमध्ये) टाणे-नाशिक हायवे ब्रिजखाली खारेगाव खाडी येथे टाकले असल्याचे आरोपींनी कबूल केले आहे.

०२. क्रिमिनल रिट याचिका क्र.१५६५/२०१५ च्या सुनावणीच्या अनुषंगाने मा.उच्च न्यायालयाने दि.२६.४.२०१९ रोजी पारित केलेल्या आदेशानुसार, मा.मुख्य सचिव यांच्या अध्यक्षतेखाली दि.१०.५.२०१९ रोजी बैठक संपन्न झाली. सदर बैठकीमध्ये Envitech Middle East Co. या कंपनीला अत्याधुनिक यंत्रणेचा वापर करून पिस्टल पार्टचा खाडीमध्ये शोध घेण्याचे काम देण्याचे निश्चित करण्यात आले व त्यासाठी येणारा खर्च महाराष्ट्र शासन, कर्नाटक शासन व केंद्रशासनाने १/३ प्रमाणे प्रत्येकी करण्याचे निश्चित करण्यात आले आहे. तसेच दि. २९.०५.२०१९ रोजीच्या बैठकीमध्ये सी.बी.आय.साठी केंद्र सरकारच्या हिस्स्याची १/३ रक्कम तुर्तास महाराष्ट्र शासनाने अदा करण्याचे व नंतर DoPT. केंद्र सरकारच्या मंजूरीने सदर रक्कम परत प्राप्त करून घेण्याचे निश्चित करण्यात आले आहे. त्यामुळे सद्यःस्थितीत महाराष्ट्र शासनाने एस.आय.टी. च्या १/३ व सी.बी.आय. चे १/३ अशी २/३ खर्चाची रक्कम अदा करावयाची आहे.

०३. एस.आय.टी. चा खर्चाचा वाटा १/३ प्रमाणे रक्कम रु.३३,५५,७३३/- (अक्षरी रुपये तेहतिस लाख पंचावन्न हजार सातशे तेहतिस फक्त) सी.बी.आय. (केंद्र सरकारच्या १/३ रक्कमेचा हिस्सा) च्या खर्चाचा वाटा १/३ प्रमाणे रु.३३,५५,७३३/- (अक्षरी रुपये तेहतिस लाख पंचावन्न हजार सातशे तेहतिस फक्त) अशी २/३ प्रमाणे एकुण रु.६७,११,४६६/- (अक्षरी रुपये सदुसष्ट लाख अकरा हजार चारशे सहासष्ट फक्त) इतकी

४०% आगावू रक्कम Envitech Middle East Co. या कंपनीला देण्याबाबतच्या प्रस्तावास मंजूरी देण्याची व सन २०२१-२०२२ या वित्तीय वर्षात उपलब्ध असलेल्या अनुदानातून सदर रक्कम अदा करण्यास मंजूरी देण्याची बाब शासनाच्या विचाराधीन होती.

शासन निर्णय:-

एस.आय.टी. चा खर्चाचा वाटा १/३ प्रमाणे रक्कम रु.३३,५५,७३३/- (अक्षरी रुपये तेहतिस लाख पंचावन्न हजार सातशे तेहतिस फक्त) सी.बी.आय. (केंद्र सरकारच्या १/३ रक्कमेचा हिस्सा) च्या खर्चाचा वाटा १/३ प्रमाणे रु.३३,५५,७३३/- (अक्षरी रुपये तेहतिस लाख पंचावन्न हजार सातशे तेहतिस फक्त) अशी २/३ प्रमाणे एकुण रु.६७,११,४६६/- (अक्षरी रुपये सदुसष्ट लाख अकरा हजार चारशे सहासष्ट फक्त) इतकी ४०% आगावू रक्कम Envitech Middle East Co. या कंपनीला देण्यास व सन २०२१-२०२२ या वित्तीय वर्षात उपलब्ध असलेल्या अनुदानातून सदर रक्कम अदा करण्यास मंजूरी देण्यात येत आहे.

सदरचा खर्च मागणी क्र. “ बी-१, २०५५-पोलीस, १०९-जिल्हा पोलीस बल, (२०५५ ०१६८) २८-व्यावसायिक सेवा” या लेखाशिर्षाखाली सन २०२१-२०२२ या वित्तीय वर्षातील उपलब्ध अनुदानातून भागविण्यात यावा.

हा शासन निर्णय वित्तीय अधिकार नियमावली, १९७८, भाग-१, उपविभाग-२ मधील अ.क्र.१३, नियम क्र.६० व ६१ अन्वये विभागप्रमुख व प्रादेशिक प्रमुख यांना असलेले खर्चाचे अधिकार व वित्तीय अधिकार नियम पुस्तिका १९७८, भाग पहिला, उप विभाग-१ मधील अ.क्र. ६, नियम-४०(१) अन्वये प्रशासनिक विभागास असलेल्या पूर्ण अधिकारात तसेच वित्त विभागाच्या क्र.अनौसं-५५०/२०२१/व्यय-७, दि.१८.०८.२०२१ अन्वये प्राप्त झालेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक संकेतांक २०२१०८३०१२३१५४१८२९ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संजय खेडेकर)

उप सचिव, महाराष्ट्र शासन.

प्रति,

१. पोलीस महासंचालक, महाराष्ट्र राज्य, मुंबई.
२. अपर पोलीस महासंचालक, गु.अ.वि., महाराष्ट्र राज्य, मुंबई.
३. तपास अधिकारी तथा अपर पोलीस अधीक्षक, कोल्हापूर.
४. पोलीस अधीक्षक, कोल्हापूर.
५. महालेखापाल- १ (लेखा परिक्षा/लेखा व अनुज्ञेयता), महाराष्ट्र, मुंबई.

६. अधिदान व लेखा कार्यालय, मुंबई.
७. जिल्हा कोषागार अधिकारी, कोल्हापूर.
८. वित्त विभाग (व्यय-७), मंत्रालय, मुंबई.
९. उप सचिव (अर्थसंकल्प), गृह विभाग, मंत्रालय, मुंबई.
१०. निवडनस्ती.